

யாசகர் ஆகாமல், எல்லா வேளைக்கும் உரிமையுடையவர் ஆகுங்கள்.

உலகைச் சுற்றி வந்த உலகின் படைப்பாளரான தந்தை, தனது சந்திக்கும் இடத்தில் தனது குழந்தைகளின் ஆன்மீக, சந்தோஷமான ஒன்றுகூடலுக்குள் வந்துள்ளார். அவரின் உலக உலாவில் அவர் எதைக் கண்டார்? அருள்பவரின் குழந்தைகளான குழந்தைகள் அனைவரும் யாசகர்களின் ரூபத்தில் யாசிப்பதைக் கண்டார். சிலர் இராஜரூபமான யாசகர்கள். ஏனையோர் சாதாரணமான யாசகர்கள். அனைவரின் உதடுகளில் இருந்தும் மனங்களில் இருந்தும் உங்களுக்குக் கேட்கும் ஒரேயொரு சத்தம், 'எனக்கு இதைக் கொடுங்கள்! எனக்கு அதைக் கொடுங்கள்!' என்பதே ஆகும். சிலர் செல்வத்தை யாசிக்கிறார்கள். சிலர் ஒத்துழைப்பை யாசிக்கிறார்கள். சிலர் உறவுமுறைகளுக்காக யாசிக்கிறார்கள். சிலர் தற்காலிகமான சந்தோஷத்தையும் சௌகரியத்தையும் யாசிக்கிறார்கள். சிலர் மரணத்தை யாசிக்கிறார்கள். சிலர் சூட்களை யாசிக்கிறார்கள். இந்த முறையில், மக்கள் தந்தையிடமிருந்தும் மகாத்மாக்களிடமிருந்தும் தேவாத்மாக்களிடமிருந்தும் பௌதீகமாகத் தம்முடன் உறவுமுறையில் இருப்பவர்களிடமும், 'எனக்கு இதைக் கொடுங்கள்! எனக்கு அதைக் கொடுங்கள்!' என்று யாசிக்கிறார்கள். யாசிப்பவர்களின் உலகைக் கண்டபின்னர், பாப்தாதா சுய இராச்சியத்தைக் கொண்டிருப்பவர்களின் ஒன்றுகூடலை வந்தடைந்துள்ளார். உரிமை உள்ளவர்களால் தமது எண்ணங்களிலேனும், 'எனக்கு இதைக் கொடுங்கள்! எனக்கு அதைக் கொடுங்கள்!' என்று யாசிக்க முடியாது. 'எனக்கு இதைக் கொடுங்கள்!' என்பது ஒரு யாசகரின் வார்த்தைகள் ஆகும். ஆனால் உரிமையுள்ள ஆத்மாவின் வார்த்தைகள், 'இவை அனைத்தும் எனது உரிமையே' என்பதே ஆகும். நூங்கள் இத்தகைய உரிமையுள்ள ஆத்மாக்கள் ஆகியுள்ளீர்கள், அல்லவா? நூங்கள் கேட்காமலேயே, அருள்பவரான தந்தை, இயல்பாகவே உங்களுக்கு சகல அழியாத பேறுகளுக்கான உரிமையைக் கொடுத்துள்ளார். உங்கள் அனைவரின் எண்ணங்களிலும் ஒரேயொரு வார்த்தையே உள்ளது: எனது பாபா! ஒரு சில வார்த்தைகளில் தந்தையும், 'சகல பொக்கிஷங்களின் உலகமும் உங்களுடையது' எனக் கூறினார். ஓர் எண்ணம் அல்லது ஒரு கூற்று உங்களுக்கு சகல உரிமைகளையும் வழங்குவதற்குக் கருவி ஆகியுள்ளது. 'எனது மற்றும் உங்களுடையது' என்ற இரண்டு வார்த்தைகள் உங்களைச் சுழற்சிக்குள் அகப்பட வைக்கிறது. ஆனால் அந்த இரண்டு வார்த்தைகளும் அனைத்துத் தற்காலிக, துன்பம் நிறைந்த சுழற்சிகளில் இருந்து விடுவித்து, சகல பேறுகளுக்குமான சகல உரிமைகளையும் உங்களுக்கு வழங்குகிறது. நூங்கள் வெள;வேறான சுழற்சிகள் அனைத்தில் இருந்தும் விடுபட்டு, ஒரேயொரு சுயதரிசனச் சக்கரத்தைப் பெற்றுள்ளீர்கள். அதாவது, நூங்கள் சுயதரிசனச் சக்கரதாரி ஆகியுள்ளீர்கள். உங்களுடைய சரூரத்தால், மனதால், செல்வத்தால், மக்களால் அல்லது உறவுமுறைகளாலும் தொடர்புகளாலும் எந்தவொரு வகையான சுழற்சிகளில் அகப்பட்டுக் கொண்டாலும், அதற்கான காரணம், நூங்கள் சுயதரிசனச் சக்கரத்தைக் கைவிடுவதே ஆகும். சுயதரிசனச் சக்கரம் எப்போதும் ஒரு விரலின் மீது காட்டப்படுகிறது. அவர்கள் ஐந்து விரல்களை அல்லது இரண்டு விரல்களைக் காட்டுவதில்லை. ஒரு விரல் என்றால் ஓர் எண்ணம் என்று அர்த்தம். 'நான் தந்தைக்குச் சொந்தமானவன். தந்தை எனக்குச் சொந்தமானவர்'. சுயதரிசனச் சக்கரம் இந்த ஓர் எண்ணத்தின் விரலிலேயே சுழறுகிறது. நூங்கள் ஒரேயொருவரைக் கைவிட்டுப் பல எண்ணங்களில் அகப்பட்டுக் கொள்ளும்போது, பல வகையான சுழற்சிகளில் அகப்பட்டுக் கொள்கிறீர்கள். சுயதரிசனச்சக்கரதாரி ஆகுவதெனில், தன்னைப் பற்றிய தரிசனத்தைக் கண்டு, எல்லா வேளையும் சந்தோஷமாகவும் திருப்தியாகவும் இருப்பதாகும். உங்களைப் பற்றிய தரிசனம் உங்களுக்கு ஏற்படாவிட்டால், திருப்தியாகவும் சந்தோஷமாகவும் இருப்பதற்குப் பதிலாக, நூங்கள் பல கேள்விகளைக் கேட்கும் ஒருவர் ஆகுவீர்கள். திருப்தியாகவும் சந்தோஷமாகவும் இருப்பதெனில் எந்தவிதக் கேள்விகளும் இல்லை என்றே அர்த்தம். எனவே, சுய தரிசனத்தால் சதா சந்தோஷமாகவும் திருப்தியாகவும் இருங்கள். அதாவது, சகல பேறுகளின் உரிமையைக் கொண்டவர் ஆகுங்கள். தந்தையின் முன்னால், உங்களின் எண்ணங்களிலேனும் யாசகரின் ரூபத்தை எடுக்காதீர்கள்: 'இந்தப் பணியைச் செய்யுங்கள்!' அல்லது, 'இதை நிகழச் செய்யுங்கள்!' 'எனக்கு இந்த அனுபவத்தைக் கொடுங்கள்!' 'எனது இந்தத் தடையை நீக்குங்கள்!'.

மாஸ்ரர் அருள்பவரின் சபையில் ஏதாவது குறைய முடியுமா? இது சுயத்தின் அழியாத இராச்சியம் ஆகும். இது சகல பொக்கிஷங்களும் நிறைந்து வழியும் பொக்கிஷக் களஞ்சியங்களைக் கொண்டதோர் இராச்சியம் ஆகும். பொக்கிஷக் களஞ்சியங்கள் நிறைந்து வழியும்போது எதிலும் குறைவு ஏற்படுமா? நூங்கள் கேட்காமலேயே அழியாத, எல்லையற்ற அனைத்தையும் இயல்பாகவே உங்களுக்கு வழங்கும் அருள்பவரிடம், எதையும் கேட்க வேண்டிய தேவை என்ன? நூங்கள் நினைத்ததை விடத் தந்தை உங்களுக்குப் பலமில்லியன் மடங்கினை அதிகமாகத் தந்துள்ளார். எனவே, உங்களின் எண்ணங்களிலேனும் யாசிக்காதீர்கள். இதுவே உரிமையைக் கொண்டிருத்தல் எனப்படுகிறது. இந்த முறையில் நூங்கள் உரிமை உடையவர்கள் ஆகிவிட்டீர்களா? 'நான் அனைத்தையும் அடைந்துவிட்டேன்' என்ற பாடலை நூங்கள் பாடுகிறீர்கள், அல்லவா? அல்லது, நூங்கள் முறைப்பாடு செய்யும் பாடலைப் பாடுகிறீர்களா? நான் இதை இன்னமும் பெற வேண்டியுள்ளது. நான் இதை இன்னமும் பெற வேண்டியுள்ளது. எங்கு நினைவு (யாத்) உள்ளதோ, அங்கு எந்தவிதமான முறைப்பாடுகளும் (பர்யாத்) இருக்க முடியாது. எங்கு முறைப்பாடுகள் உள்ளனவோ, அங்கு நினைவு இருக்க முடியாது. உங்களுக்குப் புரிகிறதா?

நூங்கள் சிலவேளைகளில் இராச்சியத்திற்கான உரிமையைக் கொண்டிருக்கும் ஸ்திதிக்கான ஆடையைக் களைந்துவிட்டு, எப்போதும் யாசிக்கும் யாசிப்பவரின் ஸ்திதிக்கான ஆடையை அணிந்து கொள்வதில்லை, அல்லவா? நூங்கள் உங்களின் சம்ஸ்காரங்களின் சூட்கேஸில் எதையாவது மறைத்து வைத்திருக்கவில்லை, அல்லவா? நூங்கள் சூட்கேஸையும் அந்த ஸ்திதிக்கான ஆடைகளையும் எரித்துவிட்டீர்களா? அல்லது அவசியமான நேரத்தில் உபயோகிப்பதற்கென அவற்றை ஒருபுறம் வைத்திருக்கிறீர்களா? உங்களின் சம்ஸ்காரங்களிலேனும் சிறிதளவு சுவடேனும் எஞ்சியிருக்கக்கூடாது. இல்லாவிடின், நூங்கள் இரட்டை நிறம் கொண்டவர்கள் ஆகுவீர்கள்: சிலவேளைகளில் யாசகராகவும் சிலவேளைகளில் உரிமையைக் கொண்டவராகவும் ஆகுவீர்கள். எனவே, ஒரு மேன்மையான நிறத்தால் சதா நிறமூட்டப்பட்டவர் ஆகுங்கள். பஞ்சாபைச் சேர்ந்தவர்கள் எதற்காவது நிறமூட்டுவதில் கெட்டிக்காரர்கள், அப்படியல்லவா? அழியக்கூடிய நிறத்தால் நூங்கள் நிறமூட்டுவதில்லை, அல்லவா? இராஜஸ்தானைச் சேர்ந்தவர்கள் இராச்சிய உரிமையைக் கொண்டிருக்கிறார்கள். நூங்கள் தங்கியிருக்கும் சம்ஸ்காரங்களைக் கொண்டவர்கள் அல்ல. நூங்கள் சதா இராச்சியத்திற்கான உரிமையைக் கொண்டிருப்பவர்கள். மூன்றாவது குழு இந்தோரைச் சேர்ந்தது. நூங்கள் எப்போதும் மாயையின் ஆதிக்கத்திற்கு அப்பால் சென்று, எப்போதும் உள்ளேயே (இன்-டோர்ஸ்) இருப்பவர்கள். உள்ளேயே இருப்பவர்கள் என்றால் எப்போதும் தந்தையின் பாதுகாப்புக் குடையின் கீழ் இருப்பவர்கள் என்று அர்த்தம். நூங்களும் மாயையை வென்றவர்கள், அல்லவா? நான்காவது குழுவினர், மகாராஷ்டிராவைச் சேர்ந்தவர்கள். இதன் அர்த்தம் மகாத்மாக்கள் என்பதாகும். அனைத்திலும் மகத்தானவராக இருத்தல். உங்களின் எண்ணங்களிலும் வார்த்தைகளிலும் செயல்களிலும் அதிகபட்சம் மகத்தானவராக இருத்தல். மகாத்மாக்கள் எப்போதும் சம்பூரணமான ஆத்மாக்கள் ஆவார்கள். நான்கு இடங்களில் இருந்தும் நான்கு நதிகள் ஒன்றாகக் கூடியுள்ளார்கள். ஆனால், நூங்கள் அனைவரும் சகல பேறுகளின் சொரூபங்களாக இருக்கும் உரிமையைக் கொண்டிருப்பவர்கள், அல்லவா? இந்த நான்குடன், ஐந்தாவதாக இரட்டை வெளிநாட்டவர்கள் இருக்கிறார்கள். ஐந்து நதிகளின் சங்கமம் எங்கு நிகழுகிறது? மதுவனத்தின் கரைகளில். நதிகளினதும் கடலினதும் சங்கமம் நிகழுகிறது. அச்சா.

சதா சுய இராச்சிய உரிமையைக் கொண்டிருப்பதுடன் சுயதரிசனச் சக்கரதாரிகளாக இருப்பவர்களுக்கும், அதனால் எப்போதும் சந்தோஷமாகவும் திருப்தியாகவும் இருப்பவர்களுக்கும், சகல பொக்கிஷங்களாலும் நிறைந்து வழிபவர்களுக்கும், தமது எண்ணங்களிலேனும் யாசிப்பதை முடித்துவிட்டவர்களுக்கும், அருள்பவரின் இத்தகைய செழிப்பான குழந்தைகளுக்கும், அநாதியான பாப்தாதாவின் 'நூங்கள் அமரர்களாகவும் சதா முழுமையின் சொரூபங்களாகவும் ஆகுவீர்களாக' என்ற ஆசுவாதத்துடன், அன்பும் நினைவும் நமஸ்காரங்களும் உரித்தாகட்டும்.

பாப்தாதா குழுக்களைச் சந்திக்கிறார்:

1.வெள;வேறு இடங்களைச் சேர்ந்த கிளைகள் ஒரு மரமாக்கப்பட்டிருப்பதனால் நூங்கள் மிகுந்த

பாக்கியசாலிகள் ஆவர்கள். இப்போது, நூங்கள் அனைவரும் ஒருமரத்தைச் சார்ந்தவர்கள் எனக் கருதுகிறார்கள், அல்லவா? நூங்கள் அனைவரும் ஒரே சந்தன மரத்தின் பாகமாக ஆகியுள்ளீர்கள். முன்னர், நூங்கள் வெள;வேறு வகையான தடிகளாக இருந்தீர்கள். இப்போது, நூங்கள் சந்தனமரத்தின் தடிகள் ஆகியுள்ளீர்கள். சந்தனமரம் நறுமணத்தைக் கொடுக்கிறது. உண்மையான சந்தனமரத்திற்கு அதிகளவு மதிப்பு உள்ளது. மக்கள் மிகுந்த அன்புடன் சந்தனமரத்தைத் தங்களுடன் வைத்துக் கொள்கிறார்கள். தந்தையும் சந்தனமரத்தைப் போன்று நறுணத்தை எப்போதும் கொடுக்கும் மேன்மையான ஆத்மாக்களை எப்போதும் தன்னுடன் வைத்திருக்கிறார். ஒன்று, தந்தை உங்களைத் தன்னுடன் வைத்திருக்கிறார். மற்றையது, நூங்கள் உலகின் முன்னால் விலைமதிப்பற்ற இரத்தினங்கள் ஆவர்கள். இன்னமும் உலகிற்கு இது தெரியாது. ஆனால், பின்னர், அவர்கள் உங்களை உயர்ந்த நோக்குடன் பார்ப்பார்கள். நூங்கள் ஒரு நட்சத்திரத்தை உயர்ந்த நோக்குடன் பார்ப்பதைப் போன்று, அவர்களும் ஞான நட்சத்திரங்களான உங்களைப் பார்ப்பார்கள். எனவே, நூங்கள் பெறுமதிமிக்கவர்கள், அல்லவா? நூங்கள் சந்தனமரத்தின் பாகமாகி, இறைவனின் சகபாதிகள் ஆகியுள்ளீர்கள். எனவே, நூங்கள் எப்போதும் தந்தையுடன் வசிக்கும் பிரபல்யமான ஆத்மாக்கள் என சதா கருதுகிறார்கள், அல்லவா? நூங்கள் மிகவும் பிரபல்யமானவர்கள். இன்றும், உங்களின் உயிரற்ற ரூபங்களின் நூங்கள் நினைக்கப்படுகிறார்கள், வழிபடப்படுகிறார்கள். நூங்கள் கல்பம் முழுவதும் பிரபல்யமானவர்கள்.

வீட்டில் இருக்கும்போதே, நூங்கள் பலமில்லியன்மடங்கு பாக்கியசாலிகள் ஆகியுள்ளீர்கள், அல்லவா? பாக்கியம் உங்களிடம் வந்துள்ளது. நூங்கள் பாக்கியத்தின் பின்னால் துரத்திச் செல்லவில்லை. ஆனால் பாக்கியம் உங்களின் வீட்டுக் கதவைத் தட்டியுள்ளது. இத்தனை பாக்கியசாலிகள் வேறு யாராவது இருக்கிறார்களா? உங்களின் வாழ்க்கைகள் அதிமேன்மையானவை ஆகியுள்ளன. ஒரு வாழ்க்கை என்பது ஒன்று அல்லது இரண்டு மணிநேரங்களுக்கானது அல்ல. வாழ்க்கை என்பது எல்லா வேளைக்குமானது. நூங்கள் வெறுமனே யோகிகள் ஆகவில்லை. ஆனால், யோகி வாழ்க்கையை வாழ்கிறார்கள். யோகி வாழ்க்கை என்றால் சதா யோகி என்று அர்த்தம். சதா யோகியாக இருக்கும் ஒருவர், உண்ணும்போதும் பருகும்போதும் நடக்கும்போதும் அசையும்போதும், சதா தந்தையின் விழிப்புணர்வையும், மேன்மையான ஆத்மாவான சுயத்தின் விழிப்புணர்வையும் கொண்டிருப்பார். தந்தையைப் போன்றே குழந்தைகளும் இருப்பார்கள். தந்தையின் நற்குணங்களும் பணியும் எத்தகையதோ அவை குழந்தைகளுடையதும் ஆகும். இதுவே யோகி வாழ்க்கை வாழுதல் எனப்படுகிறது. ஒரேயொருவரின் அன்பிலே சதா திளைத்திருக்கும் இத்தகைய யோகிகள் சதா மலர்ச்சிநிறைந்தவர்களாக இருப்பார்கள். மனதின் சந்தோஷம் சரூரத்திலும் தாக்கத்தை ஏற்படுத்தும். நூங்கள் சகல பேறுகளின் சொரூபங்களாக இருப்பதனால், எங்கு சகல பேறுகளும் இருக்கிறதோ, அங்கு சந்தோஷமும் இருக்கும், அப்படியல்லவா? துன்பத்தின் எந்தவிதப் பெயரோ அல்லது சுவடோ இருக்கமாட்டாது. சதா சந்தோஷ சொரூபமாக இருத்தல் என்றால் சதா மலர்ச்சிநிறைந்தவராக இருத்தல் என்று அர்த்தம். துன்ப உலகிற்குச் சிறிதளவேனும் கவர்ச்சி இருக்கமாட்டாது. உங்களின் புத்தியானது துன்ப உலகை நோக்கி ஈர்க்கப்பட்டால், நூங்கள் அதை நோக்கிக் கவரப்படுகிறார்கள் என்றே அர்த்தமாகும். எப்போதும் மலர்ச்சிநிறைந்தவர்களாக இருப்பவர்களால் (ஹர்ஷித்) துன்ப உலகினால் கவரப்பட (ஆஹர்ஷித்) ஆகமுடியாது. நூங்கள் கவரப்பட்டால், உங்களால் மலர்ச்சிநிறைந்தவர்களாக இருக்க முடியாது. எனவே, சதா மலர்ச்சி நிறைந்தவர்களாக இருங்கள். இந்த ஆஸ்தி எல்லா வேளைக்கும் உரியது. இதுவே சிறப்பியல்பு ஆகும்.

சங்கமயுகமே ஆசுவாதங்களின் யுகம் ஆகும். ஆசுவாதங்களின் யுகத்தில் தமது பாகங்களை நடிப்பவர்கள், எப்போதும் ஆசுவதிக்கப்பட்டவர்களாகவே இருப்பார்கள், அப்படியல்லவா? உங்களுக்கு ஓர் ஆசுவாதம் கிடைக்கும்போது, நூங்கள் முயற்சி செய்ய வேண்டியதில்லை. எங்கு முயற்சி உள்ளதோ, அங்கு ஆசுவாதங்கள் கிடையாது. நூங்கள் உங்களின் இராச்சிய பாக்கியத்தை ஆசுவாதமாகப் பெறுகிறார்களா அல்லது முயற்சி செய்வதன் மூலம் பெறுகிறார்களா? நூங்கள் ஆசுவாதங்களை அருள்பவரின் குழந்தை ஆகியதும், ஆசுவாதங்களைப் பெறுகிறார்கள். 'நூங்கள் அழியாதவர் ஆகுவீர்களாக!' என்பதே நூங்கள் பெறுகின்ற அதிமேன்மையான ஆசுவாதம் ஆகும். நூங்கள் அழியாதவர் ஆகினீர்கள். எனவே, நூங்கள்

இயல்பாகவே அழியாத ஆஸ்தியைப் பெறுவார்கள். நூங்கள் அழியாத யுகத்தின் அழியாத ஆத்மாக்கள் ஆவார்கள். ஆசுவாதங்களை அருள்பவரே உங்களின் தந்தையாகவும் ஆசிரியராகவும் சற்குருவாகவும் ஆகியுள்ளார். எனவே, வேறு என்ன தேவைப்படுகிறது? எப்போதும் இந்த விழிப்புணர்வைக் கொண்டிருங்கள். அழியாதவராக இருத்தல் என்றால் எப்போதும் நிலையான, ஸ்திரமான ஸ்திதியைக் கொண்டிருத்தல் ஆகும். சிலவேளைகளில் மேலேயும் சிலவேளைகளில் கீழேயும் இருப்பவர் அல்ல. ஏனெனில் நூங்கள் தந்தையின் ஆஸ்தியைப் பெற்றுள்ளீர்கள். நூங்கள் ஆசுவாதங்களைப் பெற்றிருக்கும்போது, ஏன் கீழே வருகிறீர்கள்? எனவே, எப்போதும் நூங்கள் மேன்மையான ஸ்திதியில் இருக்கும் மகாத்மாக்கள் என்பதை நினைவில் வைத்திருங்கள். நூங்கள் தந்தையின் குழந்தைகள் ஆகியுள்ளீர்கள். எனவே, நூங்கள் விசேடமான ஆத்மாக்கள் ஆகியுள்ளீர்கள். ஒரு விசேட ஆத்மாவின் ஒவ்வோர் எண்ணமும் வார்த்தையும் செயலும் விசேடமானவை. ஏனைய ஆத்மாக்களும் விசேடமானவர்கள் ஆகுவதற்கான தூண்டுதலைப் பெறும் வகையில் உங்களின் வார்த்தைகளும் எண்ணங்களும் செயல்களும் மிகவும் விசேடமானவையாக இருக்க வேண்டும். நூங்கள் அத்தகைய விசேடமான ஆத்மாக்கள் ஆவார்கள். நூங்கள் சாதாரணமான உலகில் சாதாரணமான ரூபத்தில் வசித்தாலும், நூங்கள் தனித்துவமானவர்களாகவும் தந்தையால் நேசிக்கப்படுவர்களாகவும் இருக்கிறீர்கள். நூங்கள் தாமரை மலர்களைப் போன்றவர்கள். நூங்கள் அழுக்கில் அகப்பட்டுக் கொள்பவர்கள் அல்ல. ஆனால் மற்றவர்களை அழுக்கில் இருந்து நீக்குபவர்கள் ஆவார்கள். அனுபவசாலிகள் ஒருபோதும் அகப்பட்டுக் கொள்வதன் மூலம் ஏமாறுவதில்லை. அச்சா.

2. நூங்கள் எப்போதும் உங்களைப் புத்திகளில் நம்பிக்கை கொண்டவர்களாகவும் அதனால் வெற்றி இரத்தினங்களாகவும் கருதுகிறீர்களா? உங்களின் புத்தியில் எப்போதும் நம்பிக்கையைக் கொண்டிருத்தல் என்றால் எப்போதும் வெற்றியாளராக இருத்தல் என்று அர்த்தம். எங்கு நம்பிக்கை உள்ளதோ, அங்கு இயல்பாகவே வெற்றி ஏற்படும். வெற்றி இல்லாவிடின், எங்கேயோ நம்பிக்கை குறைகிறது என்றே அர்த்தமாகும். அது சுயத்தில் நம்பிக்கை அல்லது தந்தையின் மூது நம்பிக்கை அல்லது ஞானத்தின் மூது நம்பிக்கையாக இருக்கலாம். இவை எவற்றிலாவது நம்பிக்கை குறைவாக இருந்தால் வெற்றி இல்லை என்றே அர்த்தம். நம்பிக்கையின் அடையாளம் வெற்றி ஆகும். உங்களுக்கு இந்த அனுபவம் உள்ளதல்லவா? புத்தியில் நம்பிக்கை இருப்பவர்களை மாயை ஒருபோதும் அசைக்க மாட்டாள். அவர்கள் மாயையை அசையச் செய்வார்களே அன்றி, தாங்கள் அசைய மாட்டார்கள். நம்பிக்கையின் அத்திவாரம் அசைக்க முடியாததாக இருக்கும்போது, நூங்களும் அசைக்க முடியாதவர்களாக இருப்பீர்கள். அத்திவாரம் உறுதியாக இருக்கும்போது, கட்டடமும் அதே அளவிற்குப் பலம் வாய்ந்ததாக இருக்கும். நம்பிக்கை என்ற அத்திவாரம் அசைக்க முடியாததாக இருக்கும்போது, செயல்களின் கட்டடமும் அசைக்க முடியாததாகவே இருக்கும். நூங்கள் மாயையை மிக நன்றாக அறிவீர்கள், அல்லவா? ஏன், எப்போது மாயை வருகிறாள் என்பதை நூங்கள் அறிவீர்கள். மாயை வரும் வழிமுறைகளை அறிந்தவர்கள், எப்போதும் பாதுகாப்பாகவே இருப்பார்கள். எதிரி எங்கிருந்து வருகிறார், எவ்வாறு வருகிறார் என்பதை நூங்கள் அறிந்திருக்கும்போது, அதற்கேற்ப பாதுகாப்பு நடவடிக்கைகளை உங்களால் எடுக்க முடியும், அல்லவா? நூங்கள் விவேகியாக இருந்தால், ஏன் மாயை உங்களைத் தாக்குகிறாள்? மாயையைத் தோற்கடிக்க வேண்டும். நூங்கள் வெற்றி இரத்தினங்கள் என்றும் ஒவ்வொரு கல்பத்திலும் நூங்கள் வெற்றியாளர்கள் என்றும் விழிப்புணர்வை சதா வைத்திருந்து தொடர்ந்து முன்னேறுங்கள். பறவைகள் பலவீனமான இலைகளை உண்ணும். எனவே, பலசாலி ஆகுங்கள். நூங்கள் பலசாலி ஆகினால், பறவைகளின் ரூபத்தில் வரும் மாயை, உங்களை உண்ண மாட்டாள். நூங்கள் பாதுகாப்பாக இருப்பீர்கள்.

3. நூங்கள் எப்போதும் அமைதிக் கடலின் குழந்தைகளான அமைதி சொருபங்கள் ஆகிவிட்டீர்களா? நூங்களே உலகில் அமைதியை ஸ்தாபிப்பவர்கள் என்ற போதை உங்களுக்கு இருக்கிறதா? உங்களின் ஆதிதர்மம் அமைதி. உங்களின் பணி உலகில் அமைதியை ஸ்தாபிப்பதாகும். அமைதியின் சொருபமாக இருப்பவர்களால் உலகில் அமைதியை ஸ்தாபிக்க முடியும். நூங்கள் அமைதிக்கடலான தந்தையின் விசேடமான ஒத்துழைக்கும் ஆத்மாக்கள் ஆவீர்கள். இது தந்தையின் பணி ஆகும். எனவே, அது குழந்தைகளின் பணியும் ஆகும். எனவே, எப்போதும் அமைதி சொருபங்களாக இருங்கள்.

அமைதியின்மையின் பெயரோ அல்லது சுவடோ இருக்கக்கூடாது. அமைதியின்மையின் உலகத்தைத் துறக்க வேண்டும். நூங்கள் இப்போது அமைதி தேவர்கள் ஆகியுள்ளீர்கள். அமைதி தேவன் என அவர்கள் கூறுகிறார்கள். நூங்கள் அமைதியை வழங்கும் தேவ, தேவியர் ஆகியுள்ளீர்கள். சதா இந்தப் பணியில் மும்முரமாக இருப்பதன் மூலம், நூங்கள் இயல்பாகவே மாயையை வென்றவர்கள் ஆவீர்கள். அமைதி இருக்கும் இடத்தில் எவ்வாறு மாயையால் இருக்க முடியும்? அமைதி இருக்கும் இடத்தில், அதாவது, ஒளி இருக்கும் இடத்தில் இருள் இருக்க முடியாது. அமைதியின்மை ஓடி விட்டது. நூங்கள் அரைக்கல்பத்திற்கு அதனிடம் இருந்து விடைபெற்று விட்டீர்கள். நூங்கள் இந்த முறையில் அதில் இருந்து விடைபெறுபவர்கள், அல்லவா?

ஆசுவாதம்: நூங்கள் அமிர்தவேளையின் முக்கியத்துவத்தை அறிந்து கொள்வதன் மூலம் மகத்தானவர் ஆகும் விசேடமான சேவையாளர் ஆகுவீர்களாக.

சேவையாளர் என்றால் நூங்கள் கண்களைத் திறந்தவுடனேயே, தந்தையின் சகவாசத்தையும் தந்தைக்குச் சமமாக இருக்கும் ஸ்திதியையும் அனுபவம் செய்பவர்கள் என்று அர்த்தம். ஆசுவாதங்களுக்கான விசேடமான நேரத்தை அறிந்து, ஆசுவாதங்களை அனுபவம் செய்பவர்கள் விசேடமான சேவையாளர்கள் ஆவார்கள். நூங்கள் இதை அனுபவம் செய்யாவிட்டால், நூங்கள் சாதாரணமான சேவையாளர்களே. விசேடமானவர்கள் அல்ல. அமிர்தவேளை, எண்ணங்கள், நேரம், சேவை என்பனவற்றின் முக்கியத்துவத்தை அறிந்தவர்கள், அனைத்தின் முக்கியத்துவத்தையும் அறிந்தவர்கள், மகத்தானவர்கள் ஆகுகிறார்கள். அத்துடன் அவர்கள் அதன் முக்கியத்துவத்தை மற்றவர்களுடன் பகிர்ந்து, அவர்களையும் மகத்தானவர்கள் ஆக்குகிறார்கள்.

சுலோகம்: வாழ்க்கையின் மகத்துவம் சத்தியத்தின் சக்தி ஆகும். இதற்கு ஆத்மாக்கள் அனைவரும் இயல்பாகவே தலைவணங்குவார்கள்.

---ஓம் சாந்தி---

ஓம் சாந்தி